



सूडान से निकाले जा रहे हमारे वरिष्ठ नागरिकों के प्रति सम्मान।" टवीट की गई फोटो में सेना के जवान वरिष्ठ नागरिकों को व्हीलचेयर पर ले जाते नजर आ रहे हैं।

आनंद मोहन की रिहाई के खिलाफ सुप्रीम कोर्ट सुनवाई को तैयार

टीम एक्शन इंडिया/पटना बिहार के बाहुबली और पूर्व सांसद आनंद मोहन की रिहाई के खिलाफ दायर याचिका पर सुप्रीम कोर्ट सुनवाई के लिए तैयार हो गया है। डीएम जी कृष्णया की हत्या में दोषी आनंद मोहन की रिहाई मामले में 8 मई को सुनवाई होगी। 29 अप्रैल को डीएम जी कृष्णया की पत्नी उमा देवी ने पूर्व सांसद की रिहाई को चुनौती दी थी। उनकी ओर से दायर याचिका में आनंद मोहन को फिर से जेल भेजने की मांग की गई थी। बिहार सरकार ने जेल मैनुअल में बदलाव किया था, इसके बाद आनंद मोहन सिंह गुरुवार (27 अप्रैल) सुबह 6.15 बजे सहरसा जेल से रिहा हुए थे। जी कृष्णया की पत्नी उमा सदमे में हैं। वह कहती हैं- ऐसा वोट बैंक की राजनीति के लिए किया जा रहा है।

कर्नाटक में भाजपा का घोषणा पत्र जारी

टीम एक्शन इंडिया/बेंगलुरु कर्नाटक में 10 मई को होने वाले विधानसभा चुनाव के लिए भाजपा ने सोमवार को अपना घोषणा पत्र 'प्रजा ध्वनि' जारी किया। पार्टी अध्यक्ष जेपी नड्डा ने बेंगलुरु में इसे जारी किया। घोषणा पत्र में पार्टी ने युनिफॉर्म सिविल कोड का वादा किया है। साथ ही इट्टह परिवार को रोज आधा किलो नंदीनी दूध और 3 रसोई गैस सिलेंडर युगदी, गणेश चतुर्थी और दीपावली पर मुफ्त देने की घोषणा की है। प्रधानमंत्री नरेंद्र मोदी ने इस घोषणापत्र को डेवलपमेंट सेंट्रिक यानी विकास पर केंद्रित बताया है। उन्होंने कहा कि पिछले चार सालों में कर्नाटक भाजपा सरकार ने प्रदेश में जो अच्छे काम करवाए हैं, इस घोषणापत्र से उन्हें आगे बढ़ाने की दिशा तय होगी। युनिफॉर्म सिविल कोड (यूसीसी) का मतलब है- भारत के हर नागरिक के लिए एक समान कानून, चाहे वह किसी भी धर्म या जाति का हो।

सीरिया में मारा गया आईएसआईएस चीफ अबु हुसैन अल कुरैशी

सीरिया : तुर्किये की इंटरलिजेंस एजेंसी ने सीरिया में चलाए एक ऑपरेशन में आतंकी संगठन आईएसआईएस के चीफ अबु हुसैन अल कुरैशी को मार गिराया। इसकी जानकारी खुद तुर्किये के राष्ट्रपति रसेप तैय्यप एर्दोग़ान ने दी है। एक इंटरव्यू के दौरान एर्दोग़ान ने बताया कि इंटरलिजेंस एजेंसियां काफी समय से कुरैशी को खोज रही थी। सीरिया के सुरक्षा अधिकारियों के मुताबिक इस ऑपरेशन जटिल करखे में अंजाम दिया गया। जिस पर तुर्किये के समर्थन वाले विद्रोहियों का कका है। अबु हुसैन अल कुरैशी को पिछले साल 30 नवंबर को कवक का सरगना बनाया गया था। जिंदारिस के लोगों ने बताया कि तुर्किये की इंटेलिजेंस एजेंसी ने देर रात एक बंजर जमीन पर बने मदरसे में ऑपरेशन चलाया था। लड़ाई करीब एक घंटे तक चली, जिसके बाद तेज धमाके की आवाज आई थी।

शादीशुदा होने की जानकारी देकर लिंव-इन में रहना धोखा नहीं

टीम एक्शन इंडिया/कलकत्ता कलकत्ता हाईकोर्ट ने कहा है कि अगर कोई व्यक्ति लिंव-इन रिलेशनशिप में आने से पहले अपनी शादी और बच्चों के बारे में अपने पार्टनर को बता चुका है, तो इसे धोखेबाजी नहीं कहा जाएगा। इस फैसले के साथ कोर्ट ने निचली अदालत के उस फैसले को पलट दिया, जिसमें कोर्ट ने एक होटल एग्जीक्यूटिव पर अपनी लिंव-इन पार्टनर को धोखा देने के आरोप में 10 लाख रुपये का जुर्माना लगाया था। इस शख्स ने अपनी 11 महीने की लिंव-इन पार्टनर के साथ शादी से इनकार करते हुए ब्रेकअप कर लिया था। मामला 2015 का है। महिला ने कोलकाता के प्रगति मैदान पुलिस स्टेशन में एक शिकायत दर्ज कराई थी।

रणनीति तैयार

हर 2 किमी पर मिलिट्री पुलिस के पैकपोस्ट होंगे, रोड ओपनिंग क्लीयरेंस बिना नहीं जाएंगी सैनिकों की गाड़ियां

पुंछ आतंकी हमले के बाद सैन्य सुरक्षा बढ़ी

टीम एक्शन इंडिया/श्रीनगर पुंछ आतंकी हमले के बाद जम्मू-कश्मीर में सैन्य सुरक्षा और बढ़ा दी गई है। सेना के पीआरओ ले. कर्नल देवेंद्र आनंद ने बताया कि आतंकी हमलों को रोकने और विफल करने के लिए कड़ी रणनीति तैयार की गई है। सूत्रों के अनुसार रोड ओपनिंग पार्टियों के क्लीयरेंस के बिना सेना के वाहनों का मूवमेंट नहीं होगा। इसका सख्ती से पालन किया जाएगा। वहीं सैन्य वाहनों के मूवमेंट के दौरान हर दो से तीन किलोमीटर की दूरी पर मिलिट्री चैकपोस्ट बनाए जाएंगे। गौरतलब है कि 20 अप्रैल को पुंछ के भट्टा दूरिया में आतंकी हमले में सेना के पांच जवान शहीद



हो गए थे। अब तक 225 से पूछताछ, मदरसे का मौलवी गिरफ्तार: पुंछ आतंकवादी हमले के सिलसिले में अब तक 225 से ज्यादा लोगों से पूछताछ की गई है और 7 लोगों को गिरफ्तार किया गया है। डीजीपी दिलबाग सिंह ने कहा कि आरोपियों में से एक की पहचान निसार अहमद के रूप में हुई है, जिसने कबूल किया है कि वह और उसका परिवार हमले में शामिल थे। ये लोग पिछले

राष्ट्रीय हिन्दी दैनिक

एक्शन इंडिया

वर्ष: 14 अंक: 119 पृष्ठ: 08
actionindiaddn@gmail.com
उत्तराखण्ड संस्करण
दिल्ली - हरियाणा - हिमाचल प्रदेश - उत्तराखण्ड



ऑपरेशन कावेरी: परेशानी आने पर सिर्फ मोदी और इंडिया कहना ही काफी होता था...

टीम एक्शन इंडिया/जौनपुर हिंसाग्रस्त सूडान के खारतून और शोभा में फंसे यूपी के जौनपुर जिले के दो लोग रविवार को सकुशल घर पहुंचे। इस दौरान परिजनों ने केंद्र व राज्य सरकार के प्रति आभार जताया। इनके लौटने पर परिवार में लोगों में खुशी का माहौल है। बक्शा क्षेत्र के दरियावगंज गांव निवासी राजेश कुमार सिंह रविवार को सकुशल दिल्ली से घर पहुंच गए। मां, पत्नी सुनीता व बच्चों को देख उनके खुशी के आंसू छलक पड़े। राजेश ने सूडान का हाल बताया तो लोगों के रोंगटे खड़े हो गए। राजेश ने बताया कि शनिवार सुबह दिल्ली एयरपोर्ट पहुंचते ही सरकारी

साधन से उत्तर प्रदेश भवन ले जाया गया। जहां पहुंचने पर स्वागत हुआ। चाय, पानी व स्नान के बाद भोजन मिला। कार से छह लोगों में दो को कानपुर, एक को ढकवा में उतार मुझे घर तक सकुशल छोड़ा गया। बिना नहाए खाए कई दिन रहना पड़ा: राजेश ने खारतून का हालात बयां करते हुए बताया कि जैसे सड़क सिंह रविवार को सकुशल दिल्ली से घर कुत्तों को रौंदते हुए वाहन निकल जाते हैं वही हाल वहां आम आदमियों का हो चुका है। कितने दिन बिना नहाए खाए रहना पड़ा। बारूद के धुएं से आंख में जलन से लोगों का बुरा हाल हो रहा है। मौत को प्रत्यक्ष देख बचने की आस छोड़ राजेश घर भी



बात करने का प्रयास कम कर रहे थे। राजेश ने बताया कि वहां बिजली व इंटरनेट व्यवस्था पूरी तरह से ध्वस्त हो चुकी है। खाने के लाले पड़ गए थे। रास्ते में जहां दिक्कतें हुईं सिर्फ

आपबीती

= रास्ते में जहां दिक्कतें हुईं सिर्फ मोदी और इंडिया कहना ही काफी होता था। पानी के जहाज से सऊदी के जेद्दा एयरपोर्ट पहुंचाया गया

राकेश: सूडान में फंसे क्षेत्र के गैरवाह निवासी राकेश कुमार भी रविवार को सकुशल घर लौट आए। राकेश बीते अगस्त में सूडान के शोभा शहर में प्लंबर का काम करते थे। राकेश बताते हैं कि शोभा में हालात खारतून जैसे तो नहीं थे, लेकिन रोजाना उड़ रही अफवाहों से डर का माहौल पैदा हो गया था। सरकार के ऑपरेशन कावेरी शुरू करने के बाद तमाम लोगों को कंपनी की बस से पहले फौज के एयरबेस पर पहुंचाया गया। वहां से फिर सऊदी अरब के जेद्दा एयरपोर्ट लाया गया। इसके बाद वहां से दिल्ली और फिर घर तक पहुंचाया गया।

14 मोबाइल ऐप्स पर लगा बैन

जम्मू-कश्मीर में आतंकी पाकिस्तान मैसैज भेजने के लिए कर रहे थे इनका इस्तेमाल

डिजिटल स्ट्राइक

= एजेंसियां आतंकियों के आपस में कम्युनिकेशन के लिए इस्तेमाल किए जाने वाले चैनलों पर नजर रखती हैं

टीम एक्शन इंडिया/नई दिल्ली

भारत सरकार 14 मोबाइल एप्लिकेशन ब्लॉक करने जा रही है। पाकिस्तान में छिपे आतंकी इन ऐप्स का इस्तेमाल कश्मीर में अपने सपोर्टर्स और ऑन-ग्राउंड वर्कर के साथ कम्युनिकेशन के लिए कर रहे थे। कुछ मीडिया रिपोर्ट्स में ये दावा किया गया है। केंद्र जिन ऐप्स पर बैन लगा रही है उनमें क्रोपवाइजर, एनिमा, सेफ्रिक्स, विकरम, ब्रायर, बीचेट, मीडियाफायर, नंदबॉक्स, कॉनियन, आईएमओ, एलिमेंट, सेकेंड लाइन, जांगी और श्रेमा शामिल हैं। इसमें से कुछ ऐप्स गूगल प्लेस्टोर पर भी मौजूद है।

यूजर्स की पहचान को गुप्तनाम रखते थे ऐप्स: एजेंसियां आतंकियों के आपस में कम्युनिकेशन के लिए इस्तेमाल किए जाने वाले चैनलों पर नजर रखती हैं। एक बातचीत को ट्रेक करते समय एजेंसियों को ऐसे ऐप्स के बारे में पता चला। इनमें से ज्यादातर ऐप्स को यूजर्स को गुप्तनाम (एनॉनिमिटी) देने के



राजद्रोह कानून में बदलाव पर फैसले के लिए केंद्र ने सुप्रीम कोर्ट से मांगा समय

टीम एक्शन इंडिया/नई दिल्ली राजद्रोह कानून में बदलाव पर फैसले के लिए केंद्र सरकार ने सुप्रीम कोर्ट से समय मांगा है। अदालती जनरल आर वेक्टरमणी ने कहा कि संसद के मानसून सत्र में विधेयक पेश किया जा सकता है। केंद्र सरकार की इस सूचना के बाद चीफ जस्टिस डीवाई चंद्रबुडू की अध्यक्षता वाली बेंच ने सुनवाई अगस्त के दूसरे हफ्ते के लिए टाल दिया। सुप्रीम कोर्ट ने साफ किया कि अंतरिम आदेश अभी लागू रहेगा। इस तरह भारतीय दंड संहिता की धारा 124ए के तहत एफआईआर पर रोक जारी रहेगी। सुनवाई के दौरान वरिष्ठ वकील गोपाल शंकरनारायण

ने कहा कि इस मामले को सात जजों की बेंच के पास जाना चाहिए, क्योंकि बहुत सारे फैसले हैं, जिन पर गौर करने की जरूरत है। केंद्र सरकार ने 6 फरवरी को कहा था कि वो राजद्रोह कानून की समीक्षा कर रही है। 11 मई, 2022 को सुप्रीम कोर्ट ने राजद्रोह के कानून पर केंद्र को कानून की समीक्षा की अनुमति दे दी थी। तत्कालीन चीफ जस्टिस एनबी रमना की अध्यक्षता वाली बेंच ने राजद्रोह के तहत फिलहाल नए केस दर्ज करने पर रोक लगा दी थी। कोर्ट ने कहा था कि अगर किसी पर केस दर्ज हो तो निचली अदालत से राहत की मांग करे। कोर्ट ने लिखित मामलों में कार्रवाई पर रोक लगाने का आदेश दिया था।

लिफ डिजाइन किया गया था। इनके फीचर्स की वजह से एजेंसियों को इन यूजर्स तक पहुंचने में मुश्किल हो रही थी। एजेंसियों ने कई मौकों पर ऐप मैनेजमेंट से संपर्क करने की कोशिश की थी, लेकिन भारत में इसका कोई ऑफिस नहीं था। एक इन ऐप्स को आईटी एक्ट

2000 के सेक्शन 69ए के तहत ब्लॉक किया गया है। फरवरी में 232 चीनी ऐप्स किए थे बैन: इससे पहले फरवरी में केंद्र सरकार ने 232 मोबाइल ऐप्स ब्लॉक किए थे। इसमें 138 ऑनलाइन सट्टा खिलाने वाले और 94 लोन देने वाले ऐप्स शामिल थे। ये ऐप्स

लोगों को लोन लेने और सट्टा खेलकर लाखों जीतने का लालच देते हैं। बाद में कर्ज न चुकना पाने पर उन्हें भदे मैसैज भेजते थे। जम्मू-कश्मीर के पुंछ जिले में गुप्तार दोपहर करीब 3 बजे सेना के ट्रक पर आतंकियों ने फायरिंग की। इसके बाद ट्रक में आग लग गई।

अहम फैसला: सुप्रीम कोर्ट ने तलाक के आधार तय किए

सुलह की गुंजाइश नहीं बची, तो सुप्रीम कोर्ट तलाक मंजूर करेगा, पति-पत्नी को नहीं करना होगा 6 महीने का इंतजार

टीम एक्शन इंडिया/नई दिल्ली सुप्रीम कोर्ट की संवैधानिक बेंच ने सोमवार को तलाक को लेकर अहम फैसला सुनाया। कोर्ट ने कहा है कि अगर पति-पत्नी के रिश्ते टूट चुके हों और सुलह की गुंजाइश ही न बची हो, तो वह भारत के संविधान के आर्टिकल 142 के तहत बिना फैमिली कोर्ट भेजे तलाक को मंजूरी दे सकता है। इसके लिए 6 महीने का इंतजार अनिवार्य नहीं होगा। कोर्ट ने कहा कि उसने वे फैक्टर्स तय किए हैं जिनके आधार पर शादी को सुलह की संभावना से परे माना जा सकेगा। इसके साथ ही कोर्ट यह भी सुनिश्चित करेगा कि



पति-पत्नी के बीच बराबरी कैसे रहेगी। इसमें मेटेंसेस, एलिमनी और बच्चों की कस्टडी शामिल है। यह फैसला जस्टिस एसके कोल, जस्टिस संजीव खन्ना, जस्टिस विक्रम नाथ, जस्टिस एएस ओका और जस्टिस जेके माहेश्वरी की संविधान पीठ ने

झटपट मिलेगा तलाक

= तो वह भारत के संविधान के आर्टिकल 142 के तहत बिना फैमिली कोर्ट भेजे तलाक को मंजूरी दे सकता है

अवधि (वेंटिंग पीरियड) को माफ किया जा सकता है। हालांकि, खंडपीठ ने यह भी विचार करने का फैसला किया कि क्या शादी को सुलह की गुंजाइश ही ना बची हो तो विवाह को खत्म किया जा सकता है। यह मामला डिवीजन बेंच ने 29 जून 2016 को यह मामला पांच जजों की संविधान पीठ को रफर किया था।

नई दिल्ली: सरकार ने गुड्स एंड सर्विसेज टैक्स यानी जीएसटी कलेक्शन का रिकॉर्ड बनाया है। अप्रैल 2023 में सरकार ने जीएसटी से 1.87 लाख करोड़ रुपए जुटाए हैं। इससे पहले सबसे ज्यादा जीएसटी कलेक्शन पिछले साल अप्रैल में हुआ था। तब जीएसटी से 1.67 लाख करोड़ रुपए जुटाए गए थे। यानी इस साल अप्रैल में सरकार ने पिछले साल की तुलना में 12% ज्यादा जीएसटी जुटाया है। अप्रैल के कुल जीएसटी कलेक्शन में जीएसटी 38,440 करोड़ रुपए, एसजीएसटी 47,412 करोड़ रुपए, IGST 89,158 करोड़ रुपए और सेस 12,025 करोड़ रुपए रहा।

धार्मिक प्रतीकों के इस्तेमाल पर दलों की मान्यता रद्द करने की मांग

टीम एक्शन इंडिया/नई दिल्ली सुप्रीम कोर्ट ने अपने नाम में धार्मिक शब्दों और प्रतीकों के इस्तेमाल करने वाले राजनीतिक दलों की मान्यता रद्द करने की मांग वाली याचिका पर सुनवाई करने से इनकार कर दिया। जस्टिस एमआर शाह की अध्यक्षता वाली बेंच ने याचिकाकर्ता को हाई कोर्ट जाने को कहा। कोर्ट ने कहा कि ऐसी ही याचिका दिल्ली हाई कोर्ट में लंबित है। दरअसल, 20 मार्च को सुनवाई के दौरान एआईएमआईएम के वकील केके वेणुगोपाल ने कहा था कि याचिका में बस एआईएमआईएम और मुस्लिम लीग को पक्ष बनाया है।

हाईकोर्ट ने वक्फ बोर्ड की याचिका लौटाई

टीम एक्शन इंडिया/मथुरा इलाहाबाद हाईकोर्ट ने सोमवार को मथुरा के शाही इंदगाह ट्रस्ट और यूपी सुन्नी सेंट्रल वक्फ बोर्ड की याचिका को वापस कर दिया है। जस्टिस प्रकाश पंडिया की अदालत ने मथुरा के जिला जज को पूरे मामले की नए सिरे से सुनवाई के आदेश दिए। कोर्ट ने शाही इंदगाह ट्रस्ट, उत्तर प्रदेश सुन्नी सेंट्रल वक्फ बोर्ड और भगवान श्रीकृष्ण विराजमान मामले पर बहस पूरी होने के बाद फैसला 17 अप्रैल को सुरक्षित कर लिया था। इसके बाद फैसला 24 अप्रैल को आना था, लेकिन उस दिन भी अगली डेट 1 मई लग गई। श्री कृष्ण जन्मस्थान शाही इंदगाह मामले में सबसे पहले सितंबर 2020 में श्री कृष्ण



विराजमान की तरफ से भगवान श्री कृष्ण की सखी के तौर पर सुप्रीम कोर्ट की अधिवक्ता रंजना अग्निहोत्री ने हरी शंकर जैन, विष्णु जैन, करुणेश शुक्ला के साथ मथुरा सिविल कोर्ट में वाद दाखिल किया था। यह वाद सिविल कोर्ट ने खारिज कर दिया। इसके बाद श्री कृष्ण विराजमान ने जिला जज की

अदालत में रिवीजन वाद दाखिल किया। इस पर सुनवाई करते हुए जिला जज की अदालत ने वाद को स्वीकार किया और इसे सिविल कोर्ट में सुनवाई के लिए कहा। इसके बाद जुलाई 2022 में मुस्लिम पक्ष ने इस वाद को खारिज करने की मांग करते हुए इलाहाबाद हाईकोर्ट में याचिका दाखिल की।

राजकीय स्कूल में लगी मनोहर की पाठशाला

जन संवाद कार्यक्रम के दौरान अचानक गांव के राजकीय विद्यालय पहुंचे मुख्यमंत्री मनोहर लाल खट्टर

8 अचानक एक स्कूल में पहुंचकर जब बच्चों से सवाल किए तो स्कूल का हर बच्चा मुख्यमंत्री को अपने बीच पाकर उत्साह से भर गया

टीम एक्शन इण्डिया/ कुरुक्षेत्र/शाहबाद (दलबीर मलिक) कुरुक्षेत्र जिला के तंगौर गांव के राजकीय विद्यालय के विद्यार्थियों के लिए नियमित तौर पर विद्यालय की कक्षाएं चल रही थी लेकिन विद्यालय में सोमवार की दोपहर को मुख्यमंत्री मनोहर लाल ने दस्तक देते हुए मनोहर की पाठशाला का स्वरूप स्कूल को दे दिया। एकाएक स्कूल में पहुंचे मुख्यमंत्री को देखकर विद्यार्थियों में उत्सुकता का माहौल बन गया। मुख्यमंत्री मनोहर लाल ने अपने कुरुक्षेत्र जिले के जनसंवाद के पहले दिन अचानक एक स्कूल में पहुंचकर जब बच्चों से सवाल किए तो स्कूल का हर बच्चा मुख्यमंत्री को अपने बीच पाकर उत्साह से भर गया। मुख्यमंत्री मनोहर लाल कुरुक्षेत्र जिले के अपने जनसंवाद कार्यक्रम के तहत झांसा से नलवी की तरफ जा रहे थे तो एकाएक उनका काफिला रास्ते में तंगौर गांव के राजकीय स्कूल की तरफ मुड़ गया। मुख्यमंत्री ने स्कूल के कक्षाओं में पहुंचकर विभिन्न विद्यार्थियों के साथ



संवाद किया। इस दौरान मुख्यमंत्री ने न केवल बच्चों से उनके विषय के सामान्य प्रश्न पूछे बल्कि स्कूल की शिक्षा व्यवस्था का भी जायजा लिया। अचानक अपने स्कूल में मुख्यमंत्री को पाकर छोटे-छोटे बच्चे भी पूरे उत्साह में दिखे। मुख्यमंत्री ने कक्षा में मौजूद बेटियों से गणित के सामान्य प्रश्न भी पूछे, इसके साथ ही

देशभक्ति के नारे भी बच्चों के साथ मुख्यमंत्री ने जब लगाए तो गणित के पहाड़ों और स्कूली शिक्षा की आवाज के बीच स्कूल में भारत माता की जय के नारे स्कूल में मुख्यमंत्री को पाकर छोटे-छोटे बच्चे भी पूरे उत्साह में दिखे। मुख्यमंत्री ने कक्षा में मौजूद बेटियों से गणित के सामान्य प्रश्न भी पूछे, इसके साथ ही

मुख्यमंत्री ने स्कूल में शिक्षा प्रबंधन और स्वच्छता अभियान के विषय में भी अध्यापकों से पूछा। मुख्यमंत्री ने बच्चों से उनके भविष्य की योजनाओं के विषय में भी सवाल किया और सभी को उनके सुखद भविष्य की शुभकामनाएं दी। हरियाणा सरकार का उद्देश्य नागरिकों को स्वाभिमानी बनाना है: मनोहर लाल

ने कहा कि परिवार पहचान पत्र के लागू होने से प्रदेश में साढ़े 12 लाख नए बीपीएल कार्ड बनाए गए हैं। उन्होंने कहा कि सरकार का एक ही उद्देश्य है कि गरीब का भला कैसे हो। आज के समय में मुफ्त बांटने वाले बहुत लोग आ रहे हैं, लेकिन हरियाणा सरकार का उद्देश्य आमदनी बढ़ाना है, ताकि हर नागरिक स्वाभिमानी बनें। आमदनी बढ़ने से पूरे परिवार की आर्थिक स्थिति अच्छी होगी और आय के स्रोत बढ़ेंगे। उन्होंने कहा कि प्रदेश में ऐसे परिवारों को चिन्हित किया गया है, जिनकी आय 1 लाख रुपये से भी कम है। इनमें से 36 हजार परिवारों को स्व रोजगार के लिए ऋण मुहैया करवाया गया है।

इसके अलावा, उनकी स्किलिंग भी करवाई जा रही है ताकि वह किसी भी हुनर में दक्षता हासिल कर सकें। यही नहीं, गत दिवस निजी क्षेत्र में 6 हजार नौकरियों के लिए एचकेआरएनएल पोर्टल के माध्यम से युवाओं को इंटरव्यू के लिए ऑफर भेजे गए हैं।

मुख्यमंत्री ने गाड़ी रुकवाकर किसानों से की बातचीत: मुख्यमंत्री ने जन संवाद कार्यक्रम से पहले रास्ते में गाड़ी रुकवाकर सूरजमुखी की खेती करने वाले किसानों का हाल-चाल जाना और उनकी आवश्यकताओं के बारे में जानकारी ली।

अस्पताल में नहीं हैं खॉसी-जुकाम की भी दवाईयां



खरखौदा/सोनीपत- सोमपाल सैनी सोमवार को विधायक जयवीर सिंह ने किया सिविल हस्पताल खरखौदा का औचक निरीक्षण किया। जनता की तरफ से शिकायत मिलने पर विधायक जयवीर वाल्मीकि सिविल हस्पताल खरखौदा का निरीक्षण करने पहुंचे। खरखौदा विधायक जयवीर सिंह ने बताया कि आज के औचक निरीक्षण में अस्पताल में कोई दवाई नहीं मिली। निरीक्षण में उन्होंने पाया कि खरखौदा के सरकारी अस्पताल में खॉसी जुकाम की दवाइयां भी उपलब्ध नहीं है। इसके साथ ही रोजाना दैनिक मरीजों के लिए उपयोग में लाई जाने वाली दवाइयां भी नहीं है। विधायक जयवीर ने कहा कि सरकार का यहाँ किसानों का हाल-चाल जाना और उनकी आवाज उठाने के प्रति सरकार का कोई भी ध्यान नहीं है।

ये दवाइयां नहीं हैं उपलब्ध पट्टी, इंजेक्शन लगाने के लिए 5 एमएल और 2 एमएल की सीरिज, टेस्ट्स का इंजेक्शन , ग्लूकोज की बोटल, रई का बंडल, नॉर्मल सलाईन (ग्लूकोज का एक प्रकार), डीक्लोफेनेक (दर्द का इंजेक्शन), मेटोनिडा जेल, रई के फोहे, डिक्लोफेनेक की टेबलेट (दर्द निवारण के लिए), सिट्राजीन (एलर्जी और जुकाम के लिए), रेन्टीडीन (गैस और उल्टी की दवा), एंजिथ्रोमाईसिन (गला खराब होने पर), एंटी रबोज वैक्सिन(कुत्ते के काटने पर), कफ सिरफ(खॉसी की दवाई), डिक्लोजेल(कम्मर दर्द व मोच में मालिश करने के लिए) और लिमोकेन एंज़िनालीन(चोट आने पर टॉक व चौरा लगाने हेतु सुन्न करने की दवाई)

अंडरपास निर्माण संघर्ष समिति का धरना 90वें दिन में भी जारी

टीम एक्शन इंडिया / संजय शर्मा नारनौल। मण्डी अटेली अण्डरपास निर्माण संघर्ष समिति का धरना आज 90 वें दिन में प्रवेश कर गया। आज की धरने की अध्यक्षता मण्डी अटेली के पूर्व पार्षद बाबूलाल जांगड़ा ने की तथा संचालन डॉ राजेन्द्र प्रसाद खरब तोबड़ा ने किया। सोमवार को धरने को सम्बोधित करते हुए डॉ राजेन्द्र प्रसाद खरब तोबड़ा ने कहा कि इस अण्डरपास में पहले ही बहुत विलम्ब हो चुका है। यह अण्डरपास तो

चार साल पहले ही बन जाना चाहिए था, अण्डरपास की सारी सामग्री तैयार थी, अटेली के नागरिकों को लगने लगा था कि अण्डरपास का निर्माण कार्य शुरू होगा, लेकिन अटेली के नागरिकों को तब निराशा हुई जब इस अण्डरपास कार्य योजना को ठण्डे बस्ते में डाल दिया। अटेली के जागरूक नागरिकों ने मजबूर होकर गत एक फरवरी से अण्डरपास निर्माण की मांग को लेकर धरने पर बैठे हुए हैं,जिसे अब तीन महिने पूरे होने चुके हैं। आंधी -बारिश ,गर्मी - लू व



तूफान से टैन्ट गिरने पर चोटिल होने पर भी धरनार्थियों के हौसले बुलंद हैं। धरने को लोगों का जबरदस्त समर्थन मिल रहा है।

धरना जारी रहेगा। उम्मउक्क के डीजीएम अनुराग शर्मा उत्तर पश्चिम रेलवे कोर्डिटर अधिकारियों को संघर्ष समिति अण्डरपास निर्माण की गुहार लगा चुके हैं। अब बिना देर किए अण्डरपास निर्माण कार्य शुरू किया जाना चाहिए। आज के धरने पर नरेंद्र यादव उर्फ काका जी, विजेन्द्र खरब, बाबू मैनपाल सिंह, लालचंद नानकवास, धनश्याम जांगड़ा, रिटायर्ड हेडमास्टर, प्रभूदयाल बोहरा, मामचंद शर्मा,महावीर सहित अनेक गणमान्य लोग उपस्थित थे।

देश के सम्मान को ठेस पहुंचा रही केंद्र सरकार: लक्ष्मी



टीम एक्शन इण्डिया/ कुरुक्षेत्र (दलबीर मलिक) भाजपा सरकार के केवल खिलाड़ियों का ही नहीं बल्कि देश का अपमान कर रही है। यह शब्द वरिष्ठ कांग्रेस नेता तथा प्रदेश प्रवक्ता लक्ष्मी कान्त शर्मा एडवोकेट ने दिल्ली जंतर मंतर पर पहलवानों के चल रहे धरने के समर्थन में कहे। कांग्रेस नेता जंतर मंतर पहुंच कर पहलवानों संग धरने पर बैठे। उनकी बजरंग पुनिया, साक्षी मलिक तथा अन्य पहलवानो से बातचीत हुई। उन्होंने कहा की भाजपा सरकार अपराधियों को संरक्षण दे रही जबकि दुनिया भर में देश का नाम रौशन करने वाले पहलवानो को लगातार कभी जाति तो कभी क्षेत्र विशेष के लोग कह कर अपमानित कर रही है। उन्होंने कहा देश का कानून कहता है की

अगर कोई महिला शोषण की शिकायत करती है तुरंत एफ आई आर दर्ज की जाती है मगर मोदी राज में शायद भाजपाईओ के लिए अलग कानून है। आज देश की बेटियां इन्साफ के लिए सड़क पर बैठी हैं और बेटी बचाओ का नारा देने वाले मोदी जी चुपचाप तमाशा देख रहे हैं। जब यही पहलवान देश के लिए मेडल ला रहे थे तब किसी जाति या क्षेत्र विशेष के नहीं थे मगर आज जब शोषण के खिलाफ आवाज उठा रहे हैं तो सरकार यही पहलवान एक जाति या क्षेत्र विशेष के नजर आ रहे इससे ज्यादा शर्मनाक बात क्या हो सकती है। उन्होंने कहा की कांग्रेस पार्टी तमाम खिलाडियों के सम्मान के लिए उनके साथ खड़ी है और वो खुद भी जंतर मंतर पर धरने पर बैठ कर आए हैं।

अंत्योदय मेले की तैयारियां पूरी



बताया कि 3 दिन तक अटेली में लगने वाले इस अंत्योदय मेले में लाभार्थियों को किसी प्रकार की

पेशानी नहीं होगी। मेले में नागरिकों की सहायता के लिए हेलप डेस्क लगाए गए हैं।

मलेरिया रोधी माह बना रहा स्वास्थ्य विभाग, टीमों ने 9246 घरों में जाकर किया सर्वे

विभाग की तरफ से लोगों को जागरूक करने व जांच करने के लिए 178 टीमों का किया गठन

टीम एक्शन इंडिया/सोनीपत जिला स्वास्थ्य विभाग मानसून सत्र से पहले घर-घर जाकर लोगों को जागरूक करने व जांच अभियान चलाने का काम कर रहा है। विभाग की तरफ से शहरी क्षेत्र में घर-घर जाकर करीब 9246 घरों की जांच की। जांच के दौरान विभाग की टीमों की तरफ से लापरवाही मिलने पर लोगों को जागरूक करने के साथ लापरवाही बरतने पर नोटिस देने की बात कही। जांच टीमों की तरफ से 564 रक्त पिटकाए तैयार की हैं। जिसके माध्यम से टीमें समय-समय पर जांच अभियान चलाकर नजर बनाए हुए हैं। मानसून आने पर विभाग की तरफ से लोगों को बीमारियों से बचने के लिए अलग-अलग तरीके बताकर जागरूक करने का काम किया जा रहा है। जिला डेंगू व मलेरिया



अधिकारी डा. अनविता कौशिक ने बताया कि स्वास्थ्य विभाग द्वारा मई माह को मलेरिया माह के रूप में मनाया गया। विभाग की तरफ से मलेरिया व डेंगू को लेकर डोर-टू-डोर सर्वे चल रहा है। इस अभियान को लेकर 178 टीमों का गठन किया गया है, जो शहर में सर्वे कर रही है। सोमवार को कुल 9246 घरों में जांच अभियान चलाकर जांच की। एक

मई से शुरू हुए सर्वे में एक भी मकान में लावा नहीं मिली है। टीमों की तरफ से मलेरिया से बचाव को लेकर 564 ब्लड स्लाइड बनाई। जिन्हें जांच के लिए लैब भेज दिया गया है। मानसून से पहले सतर्कता जरूरी, हाल के दिनों में बरती जा रही लापरवाही: मिली जानकारी के अनुसार जून माह से मलेरिया के केस मिलने का अंदेश रहता

है। जिसको लेकर विभाग की तरफ से सतर्कता बरते हुए एक मई से ही डेंगू व मलेरिया से बचाव बारे में जागरूक किया जा रहा है। वहीं, डोर-टू-डोर सर्वे के दौरान मच्छर का लारवा मिलने पर नोटिस दिया जायेगा। जहां बुखार से पीड़ित लोग मिलेंगे, उनके सैपल लेकर जांच के लिए भेजा जायेगा। टीमें घर-घर जाकर लोगों को बीमारियों से बचाव को लेकर जानकारी दे रही है। मानसून से पहले जरूरी दिशा-निर्देशों की पालना करना बेहद आवश्यक होता है। ताकि खुद व बच्चों को बीमारियों से बचाने का काम किया जा सके। पिछले 6 सालों में जिले में मलेरिया के 31 केस- साल केस 2017 13

पंचायती राज संस्थाओं की मतदाता सूचियों का 30 मई को होगा अंतिम प्रकाशन: शांतनु

टीम एक्शन इण्डिया/कुरुक्षेत्र (दलबीर मलिक) जिला निर्वाचन अधिकारी एवं उपायुक्त शांतनु शर्मा ने कहा कि राज्य निर्वाचन आयोग हरियाणा द्वारा पंचायती राज संस्थाओं के उप चुनाव वर्ष 2023 हेतु पहली जनवरी 2023 को अर्हता तिथि मानकर 5 जनवरी 2023 को जारी की गई मतदाता सूचियों को आधार मानकर जिले की सभी ग्राम पंचायतों, पंचायत समितियों में वितरित करने के निर्देश दिए हैं ताकि इनके आधार पर ग्राम पंचायतों, पंचायत समितियों के मतदाताओं की फोटोयुक्त मतदाता सूचियां तैयार की जा सके।

इस अवसर पर ब्लाक शाहाबाद प्रधान सत्यदेव ,मेहर सिंह खोखर, सचिव रतन जाट बबेन, पहेवाब्लाकप्रधान काशीराम

उत्तर रेलवे		G24
निविदा सूचना		
भारत के राष्ट्रपति की ओर से प्रवर बजटल अधिनियम/81/नुरादाबाद द्वारा ई-टेंडरिंग निम्न देख्य वस्तु के अवसर पर आमंत्रित किये जाते हैं। निविदा की सीमा तथा धरोहर राशि वत नुरादाबाद निविदा दाता द्वारा केवल BIDDING पोर्टल पर उपलब्ध नोट बिकिंग, डेबिट कार्ड, क्रेडिट कार्ड आदि के माध्यम से ऑनलाइन नुरादाबाद करना होगा। विचार्य द्वारा बैंकर्स चेक, डिपॉजिट रसीद अति स्वीकार्य नहीं होने। टेन्डर से संबंधित अन्य जानकारी वेबसाइट www.kpsps.gov.in पर देखें।		
टेन्डर संख्या	22-DRM-MB-23-24	23-DRM-MB-23-24
दिनांक	Date :- 29.04.2023	Date :- 29.04.2023
कार्य का नाम	सहायक मन्त्रल अधिनियम 81, नुरादाबाद ई-टेंडरिंग निम्न देख्य वस्तु के अवसर पर आमंत्रित किये जाते हैं। निविदा की सीमा तथा धरोहर राशि वत नुरादाबाद निविदा दाता द्वारा केवल BIDDING पोर्टल पर उपलब्ध नोट बिकिंग, डेबिट कार्ड, क्रेडिट कार्ड आदि के माध्यम से ऑनलाइन नुरादाबाद करना होगा। विचार्य द्वारा बैंकर्स चेक, डिपॉजिट रसीद अति स्वीकार्य नहीं होने। टेन्डर से संबंधित अन्य जानकारी वेबसाइट www.kpsps.gov.in पर देखें।	सहायक मन्त्रल अधिनियम 81, नुरादाबाद ई-टेंडरिंग निम्न देख्य वस्तु के अवसर पर आमंत्रित किये जाते हैं। निविदा की सीमा तथा धरोहर राशि वत नुरादाबाद निविदा दाता द्वारा केवल BIDDING पोर्टल पर उपलब्ध नोट बिकिंग, डेबिट कार्ड, क्रेडिट कार्ड आदि के माध्यम से ऑनलाइन नुरादाबाद करना होगा। विचार्य द्वारा बैंकर्स चेक, डिपॉजिट रसीद अति स्वीकार्य नहीं होने। टेन्डर से संबंधित अन्य जानकारी वेबसाइट www.kpsps.gov.in पर देखें।
अनुमानित लागत (₹.)	4,82,35,815.52	2,75,89,877.88
संयोजित लागत (₹.)	3,91,200.00	2,87,803.00
बिडिंग स्टार्ट तिथि	09.05.2023	09.05.2023
आवर की तिथि	60 दिन	60 दिन
कार्य पूर्ण करने की अवधि	08 माह	08 माह
च. 74-W/23/WA/Publication		दिनांक: 29.04.2023
		1299/2023

प्रधानमंत्री मोदी ने सात्विक और चिराग को बधाई दी

नई दिल्ली। प्रधानमंत्री नरेंद्र मोदी ने बैडमिंटन एशिया चैंपियनशिप जीतने वाली पहली भारतीय जोड़ी बने सात्विक साहूराज रंकीरेड्डी और चिराग शेट्टी को बधाई दी है। विश्व चैंपियनशिप 2022 कांस्य पदक विजेता भारतीय जोड़ी मुंबई में फाइनल में पहला गेम हारने के बाद शानदार वापसी करते हुए मलेशिया के ओंग यु सिन और शियो ई पि को 16-21, 21-17, 21-19 से हराया।

इससे पहले इस चैंपियनशिप में भारत के लिये स्वर्ण सिर्फ दिनेश खन्ना ने जीता था जब उन्होंने 1965 में लखनऊ में थाईलैंड के सांगोव रत्तनुमोर्न को पुरुष एकल फाइनल में हराया था। मोदी ने ट्वीट किया, "सात्विक साहूराज रंकीरेड्डी और चिराग शेट्टी पर गर्व है जो बैडमिंटन एशिया चैंपियनशिप में खिलाव जीतने वाली पहली भारतीय जोड़ी बनी। उन्हें बधाई और भविष्य के लिये शुभकामनाएं।"

इवेन कॉनवे का सीजन में 5वां अर्धशतक, शतक न बना पाने पर कही यह बात

नई दिल्ली। न्यूजीलैंड के बल्लेबाज इवेन कॉनवे सीजन में शानदार प्रदर्शन कर रहे हैं। उन्होंने पंजाब के खिलाफ सीजन में 5वां अर्धशतक लगाया। कॉनवे ने राजस्थान के खिलाफ 50, बेंगलुरु के खिलाफ 83, हैदराबाद के खिलाफ 77, कोलकाता के खिलाफ 56 तो अब पंजाब के खिलाफ 92 रन बनाए हैं। वह सीजन में 414 रन बना चुके हैं। पहले नंबर पर यशस्वी जायसवाल (428 रन) तो दूसरे पर फाफ डुप्लेसिस (422 रन) है।

पुरुषों के टी20 क्रिकेट में सर्वश्रेष्ठ बल्लेबाजी औसत (न्यूनतम 5000 रन)

- 44.41 - डेवोन कॉनवे
- 44.02 - बाबर आजम
- 43.95 - मोहम्मद रिजवान
- 42.31 - केएल राहुल
- 41.05 - विराट कोहली



92 रन की पारी खेलने के बाद डेवोन कॉनवे ने कहा कि यहाँ शुरुआत में विकेट थोड़ा धीमा था। गेंदबाजों ने हार्ड लेंथ पर अटक किया था। जब भी आप बल्लेबाजी करने जाते हैं तो आपको अच्छा और स्पष्ट होना होता है। ऐसा बिल्कुल भी नहीं है कि 100 न बना पाने से मैं निराश हूँ। वह टीम के लिए था। वह (धोनी के दो छक्के) जब बल्लेबाजी कर रहे थे तब काफी अच्छा ग्राहोल था।

मैच की बात करें तो चेन्नई ने पहले खेलते हुए गायकवाड़ के 37, इवेन कॉनवे के 52 गेंदों में 92, शिखर धवन के 28 तो धोनी के 4 गेंदों पर 13 रनों की बढ़ोतरी 200 रन बनाए थे। जवाब में पंजाब को प्रभस्मिरण 42 और शिखर धवन 28 रन तेज शुरुआत दी। लिविंगस्टोन ने 40 रन बनाए। अंत में सिकंदर रजा ने कुछ अच्छे शॉट लगाकर टीम को जीत दिला दी।

मैड्रिड ओपन :अलकाराज पहले दौर में उलटफेर का शिकार होने से बचे

मैड्रिड। गत चैंपियन स्पेन के कार्लोस अलकाराज मैड्रिड ओपन के पहले दौर में फिनलैंड के 41वीं वरीयता प्राप्त एमिल रुसुयुओरी के हाथों उलटफेर का शिकार होने से बाल बचते बचे। अगले महीने 20 वर्ष के होने जा रहे अलकाराज ने यह मुकाबला 2.6, 6.4, 6.2 से जीता। अब उनका सम्मान रिगोर दिमित्रीय से होगा जिन्होंने ग्रेगोइर बार्रे को 6.0, 5.7, 6.3 से मात दी। 5वीं वरीयता प्राप्त अदि रुबलेव ने स्ट्यान वाव्रिका को 7.5, 6.4 से हराया। महिला वर्ग में नंबर एक खिलाड़ी इना स्विस्वातेक ने आस्ट्रिया की जुलिया ग्रार्बेर को 6.3, 6.2 से हराया।



नेपाल में क्रिकेट का क्रेज, Final देखने के लिए बारिश में भी स्टेडियम में बैठे रहे दर्शक

काठमांडू। नेपाल में लोगों द्वारा क्रिकेट के प्रति क्रेज सिर चढ़कर बोल रहा है। आए दिन हमें कई ऐसे मैच याह देखने को मिले, जहाँ फैंस पेड़ों पर बैठकर अपनी टीम को सपोर्ट कर रहे हैं। फिलहाल एसीसी प्रीमियर लीग के फाइनल मैच में नेपाल की टीम संयुक्त अरब अमीरात के बीच है, जहाँ बारिश ने खेलत खल दिया। नेपाल ने मैच में पूरी एकड़ बनाई हुई थी कि अचानक आई बारिश ने फैंस का मजा खराब कर दिया। नेपाल ने टीस जीतकर पहले गेंदबाजी चुनी। जवाब में अमीरात की टीम उनके गेंदबाजों के आगे चुटने टेकते नइक आई। नेपाल ने 27.3 ओवर में अमीरात के 106 रनों पर 9 विकेट गिरा दिए थे।



लेकिन अचानक आई तेज बारिश की वजह से मैच को रोकना पड़ा।

ख़ास बात यह रही कि बारिश के आने के बावजूद मैच देखने आए अब बारिश के इटने का इंतजार स्टेडियम में बैठकर ही कर रहे हैं। यह दर्शाता है कि कैसे नेपाल में क्रिकेट के प्रति लोगों की दिव्यनी बढ़ती जा रही है। बता दें कि एसीसी प्रीमियर लीग अपने शुरुआती मैचों के कारण ही चर्चा में आ गई थी, जहाँ कुछ दर्शकों को पेड़ पर चढ़ते हुए मैच देखते हुए पचा गया। फिलहाल, नेपाल टीम अपने प्रशंसकों को इस लीग में खूबा करती नजर आई है। वहीं मैच शुरू होता है तो वह खिलाव जीतने की भी दावेदार है। आईपीएल में नाम कमा चुके संदीप लामिछाने ने 7 ओवर में 2 विकेट अरने नाम किए हैं।

हजारों दर्शक छाता खोलकर स्टेडियम में ही बैठ गए। दर्शक अब बारिश के इटने का इंतजार स्टेडियम में बैठकर ही कर रहे हैं। यह दर्शाता है कि कैसे नेपाल में क्रिकेट के प्रति लोगों की दिव्यनी बढ़ती जा रही है। बता दें कि एसीसी प्रीमियर लीग अपने शुरुआती मैचों के कारण ही चर्चा में आ गई थी, जहाँ कुछ दर्शकों को पेड़ पर चढ़ते हुए मैच देखते हुए पचा गया। फिलहाल, नेपाल टीम अपने प्रशंसकों को इस लीग में खूबा करती नजर आई है। वहीं मैच शुरू होता है तो वह खिलाव जीतने की भी दावेदार है। आईपीएल में नाम कमा चुके संदीप लामिछाने ने 7 ओवर में 2 विकेट अरने नाम किए हैं।

अस्ताना, कजाकिस्तान। दुनिया को अब विश्व शतरंज चैंपियन मिल गया है। चीन के डिंग लीरेन ने अपने प्रतिद्वंद्वी रुस के यान नेपोमनिश्वी को विश्व शतरंज चैंपियनशिप के टाईब्रेक में 2.5-1.5 से पराजित करते हुए विश्व खिताब अपने नाम कर लिया। दोनों के बीच टाईब्रेक के तौर पर चार पैपिड मुकाबले खेले गए जिसमें पहले तीन मुकाबले ड्रॉ रहने के बाद सबकी नजरे चौथे पैपिड पर थी जिसमें नेपोमनिश्वी सफ़ेद मोहरे से खेल रहे थे। खेल की 45वीं चाल तक खेल एक और ड्रॉ की ओर बढ़ रहा था तभी डिंग ने नेपो के लिए एक जाल बिछाया और अगली दो चाल में लगातार दो गलत चालों के चलते नेपो की स्थिति खराब हो गयी और 68 चालों तक चले मुकाबले के बाद उन्होंने हार स्वीकार कर ली और इस तरह डिंग दुनिया के 17वें विश्व

शतरंज चैंपियन बन गए। प्रतियोगिता की विजेता डिंग को करीब 11 करोड़ तो हारने वाले नेपो को 6 करोड़ की राशि मिलेगी।

शतरंज चैंपियन बन गए। प्रतियोगिता की विजेता डिंग को करीब 11 करोड़ तो हारने वाले नेपो को 6 करोड़ की राशि मिलेगी।



दबाव से निपटना लेजेंड पीआर श्रीजेश से सीख रहा हूं :गोलकीपर पवन मलिक

बेंगलुरु। हरियाणा के हिसार में कृषि पृष्ठभूमि से ताल्लुक रखने वाले पवन मलिक ने जूनियर स्तर से ही प्रभावशाली प्रदर्शन के साथ हॉकी में तेजी से कदम बढ़ाए हैं। इस साल की शुरुआत में अपनी शादी के लिए कृष्ण पाठक के व्यक्तिगत अवकाश के साथ, पवन ने विश्व चैंपियंस जर्मनी और शनिवाली ऑस्ट्रेलिया के खिलाफ मार्च में एफआईएच हॉकी प्रो लीग मैचों के राउन्डरेला चरण के दौरान सीनियर पक्ष के लिए एक बड़ी भूमिका निभाई। यह एक बड़ा मौका था और 21 वर्षीय

पवन उम्मीदों पर खरे उतरे। पवन ने कहा, जर्मनी और ऑस्ट्रेलिया जैसी शीर्ष टीमों के खिलाफ खेलना थोड़ा कठिन था। वे जो गति और आक्रमण लाते हैं, वह मेरे जूनियर दिनों में आमतौर पर मेरे द्वारा उपयोग किए जाने वाले से बहुत अलग थे। लेकिन टीम ने वास्तव में मेरा समर्थन किया और शिबिर में अनुभवी खिलाड़ियों के साथ वक्त गुज़रने से काफी मदद मिली। पवन जो 2018 में ब्यूनस आयर्स में युवा ओलंपिक खेलों में रजत पदक जीतने वाली भारतीय

पहचानते हैं लेकिन अभी भी बहुत कुछ है जिस पर मुझे काम करने की आवश्यकता है। पीआर श्रीजेश जैसे दिग्गज के साथ काम करना, जिनके पास लगभग दो दशकों का अनुभव है, ने मुझे यह समझने में मदद दी है कि बड़े मैचों में दबाव को कैसे संभालना है। प्रो लीग में उनके साथ खेलना मेरे लिए किसी सपने के सच होने जैसा था और मैं सिर्फ अपने काम पर ध्यान देना चाहता था। वर्तमान में शिबिर में चार अन्य गोलकीपर प्रशांत कुमार चौहान, सूरज करकेरा, कृष्ण पाठक और श्रीजेश के साथ, पवन को पता है कि भारतीय टीम में जगह पाना आसान

उपलब्धि नहीं है। उन्होंने कहा, मैं इस समय भारत के लिए खेलने का मौका पाने के बारे में बहुत चिंतित नहीं हूँ। मुझे पता है कि जब समय आएगा, मैं इसे हम्मिल करूंगा, लेकिन तब तक मुझे अपने करियर को सुधारने और अपने खेल में सर्वश्रेष्ठ होने की जरूरत है। सीनियर कैप में मुझे हर दिन बहुत कुछ सीखने को मिलता है। भारतीय पुरुष हॉकी कोर ग्रुप वर्तमान में साई, बेंगलुरु में है, जहाँ वे मुख्य कोच क्रेग फ्लूटन के नेतृत्व में कड़ी मेहनत कर रहे हैं, जिन्होंने पिछले

सप्ताह पदभार संभाला था। टीम एफआईएच हॉकी प्रो लीग के यूरोपीय चरण की तैयारी कर रही है और अभी तक खेले गए 8 मैचों में 5 सीधे जीत और 2 शूटआउट जीत के साथ अंक तालिका में शीर्ष पर बनी हुई है। पवन रहे शिबिर को लेकर पवन ने कहा, अब तक यह एक रोमांचक और मजेदार शिबिर रहा है, हमने से हर एक ने हर सत्र में एक-दूसरे को आगे बढ़ाया है। हमने शिबिर के पहले कुछ हफ्तों में फिटनेस, सहनशीलता, कसरत और फुर्ती पर बहुत ध्यान केंद्रित किया है।

पवन उम्मीदों पर खरे उतरे। पवन ने कहा, जर्मनी और ऑस्ट्रेलिया जैसी शीर्ष टीमों के खिलाफ खेलना थोड़ा कठिन था। वे जो गति और आक्रमण लाते हैं, वह मेरे जूनियर दिनों में आमतौर पर मेरे द्वारा उपयोग किए जाने वाले से बहुत अलग थे। लेकिन टीम ने वास्तव में मेरा समर्थन किया और शिबिर में अनुभवी खिलाड़ियों के साथ वक्त गुज़रने से काफी मदद मिली। पवन जो 2018 में ब्यूनस आयर्स में युवा ओलंपिक खेलों में रजत पदक जीतने वाली भारतीय

पहचानते हैं लेकिन अभी भी बहुत कुछ है जिस पर मुझे काम करने की आवश्यकता है। पीआर श्रीजेश जैसे दिग्गज के साथ काम करना, जिनके पास लगभग दो दशकों का अनुभव है, ने मुझे यह समझने में मदद दी है कि बड़े मैचों में दबाव को कैसे संभालना है। प्रो लीग में उनके साथ खेलना मेरे लिए किसी सपने के सच होने जैसा था और मैं सिर्फ अपने काम पर ध्यान देना चाहता था। वर्तमान में शिबिर में चार अन्य गोलकीपर प्रशांत कुमार चौहान, सूरज करकेरा, कृष्ण पाठक और श्रीजेश के साथ, पवन को पता है कि भारतीय टीम में जगह पाना आसान



रोहित भी हुए हैरान, बोले- मैंने उससे पूछा कि वो इतनी ताकत कहाँ से लाता है

मुंबई। मुंबई इंडियंस के कप्तान रोहित शर्मा ने यशस्वी जायसवाल की जमकर प्रशंसा करते हुए कहा कि इस युवा बल्लेबाज के स्ट्रोक्स की ताकत को देखकर वह हैरान थे। राजस्थान रॉयल्स की तरफ से खेलने वाले इस 21 वर्षीय खिलाड़ी ने मुंबई के खिलाफ 62 गेंदों में 124 रन बनाए जिसमें 16 चौके और आठ छक्के शामिल हैं। रोहित ने मैच के बाद कहा, "मैंने उसे पिछले साल खेलते हुए देखा था और इस साल वह अपने खेल को अगले स्तर पर ले गया है। मैंने उससे पूछा कि वह इतनी

ताकत कहाँ से लाता है। उसने यह प्रदर्शन उसके लिए, भारतीय क्रिकेट के लिए और राजस्थान रॉयल्स के लिए अच्छा है। जायसवाल को उनकी शानदार पारी के लिए मैच का सर्वश्रेष्ठ खिलाड़ी चुना गया। उन्होंने कहा कि यह कड़ी मेहनत करना और प्रक्रिया पर अपना ध्यान बनाए रखना चाहते हैं। जायसवाल ने कहा, "मैं प्रक्रिया पर ध्यान केंद्रित रखना और कड़ी मेहनत करना चाहता हूँ। मैं खुद पर विश्वास बनाए रखना चाहता हूँ। मैं सकारात्मक सोच रखता हूँ तथा एक अच्छी और आदर्श जीवन शैली जीता हूँ जिससे मुझे फायदा मिलता है। मुझे स्ट्रेट ड्राइव और कार ड्राइव खेलने में मजा आता है। इससे मेरा आत्मविश्वास बढ़ता है।"



तैयारियों में काफी समय लगाता है और तैयारियों में काफी समय बिताता है। उन्होंने कहा, "उसने तीन से चार सल्ल नेट्स पर काफी समय बिताता है। हमारे साथ बिताते हैं और इससे पता

टिम डेविड ने जड़े लगातार 3 छक्के, मुंबई ने दर्ज की धमाकेदार जीत

नई दिल्ली। आईपीएल 2023 के 42वां मैच मुंबई इंडियंस ने टिम डेविड के आखिरी ओवर में लगातार 3 छक्के के दम पर राजस्थान रॉयल्स को 6 विकेट से हरा दिया। मुंबई को आखिरी ओवर में जीत के लिए 17 रन चाहिए थे, लेकिन डेविड ने शुरुआती 3 गेंदों में ही जीत दिला दी। डेविड ने 14 गेंदों में नाबाद 45 रन बनाए, जिसमें 5 छक्के और 2 चौके रहे। डेविड के अलावा सूर्यकुमार यादव ने 29 गेंदों में 55 रन बनाए, जिसमें 8 चौके व 2 छक्के शामिल रहे। साथ ही तिलक वर्मा ने 21 गेंदों में 29 रनों की पारी खेली। कैमरून ग्रीन ने 26 गेंदों में 44, इशान किशन ने 23 गेंदों में 28 तो कप्तान रोहित शर्मा ने 3 रनों का योगदान दिया। मुंबई की यह 8 मैचों में चौथी जीत रही। यह अब अंक तालिका में 7वें स्थान पर आ चुकी है। वहीं राजस्थान को 9 मैचों में चौथी हार का सामना करना पड़ा। राजस्थान तीसरे स्थान पर कब्ज है।

इस मैच में राजस्थान ने टीस जीतकर पहले बल्लेबाजी करने का फैसला लिया। पहले बल्लेबाजी करते हुए यशस्वी जायसवाल की शतकीय पारी के बदौलत राजस्थान ने 213 रनों का लक्ष्य रखा है। राजस्थान के लिए ओपनिंग करने आए जायसवाल ने 62 गेंदों में 16 चौके और 8 छक्कों की मदद से 124 रन बनाए। जायसवाल के अलावा राजस्थान का ओर कोई भी बल्लेबाज कुछ खास नहीं कर पाया। जोस बटलर 18 रन और कप्तान संजू सैमसन 14 रन बनाकर आउट हुए। इसके बाद देवदत्त पांडिकल 2, जेसन होल्डर 11, शिमरोन हेटमायर 8 और फलव

जुरे 2 रन बनाकर चलते बने। अंत में रविचंद्रन अश्विन ने नाबाद 7 रनों की पारी खेली। दोनों टीमों की प्लेइंग-11 मुंबई इंडियंस (प्लेइंग इलेवन): रोहित शर्मा (५), इशान किशन (2), कैमरून ग्रीन, सूर्यकुमार यादव, तिलक वर्मा, टिम डेविड, जोफा आर्चर, पीयूष चावला, कुमार कार्तिकेय, रिले मेरेडिथ, अरशद खान राजस्थान रॉयल्स (प्लेइंग इलेवन): यशस्वी जायसवाल, जोस बटलर, संजू सैमसन (2/५), देवदत्त पांडिकल, फलव जुरेल, शिमरोन हेटमायर, रविचंद्रन अश्विन, जेसन होल्डर, ट्रेंट बोल्ट, संदीप शर्मा, युजवेंद्र चहल

खिलाड़ियों के मसले पर सम्मान और गरिमा से निपटने वाली व्यवस्था बनायें : खिलाड़ियों का आयोग

नई दिल्ली। भारतीय कुश्ती महासंघ के प्रमुख वृजभूषण शरण सिंह के खिलाफ शीर्ष फल्लवानों के धरने के बीच भारतीय ओलंपिक संघ के खिलाड़ियों के आयोग ने सुझाव दिया है कि आईओए को ऐसी व्यवस्था बनानी चाहिए जिसमें खिलाड़ियों से जुड़े मसलों से सम्मान और गरिमा के साथ निपटा जाये। भारतीय ओलंपिक संघ के खिलाड़ियों के आयोग की शनिवार को हुई बैठक में पहलवानों के धरने पर बात की गई। एक सूत्र ने बताया, "बैठक में भाग लेने वाले दस में से छह सदस्यों ने अपने सुझाव आईओए को भेज दिये हैं। आयोग का मानना है कि आईओए के सम्पने खिलाड़ियों की अवज्ञा उठाने में उसे और सक्रिय भूमिका निभानी होगी। इसके साथ ही ऐसी व्यवस्था बनानी होगी कि खिलाड़ियों से जुड़े मसलों से सम्मान और गरिमा के साथ निपटा जाये।" सम्झा जाता है कि एथलीट आयोग की अध्यक्ष और ओलंपिक कंसर्व पदक विजेता

मुकेशबाज एम सी गैरीकोम ने बैठक में भाग नहीं लिया। वह पहलवानों द्वारा लगाये गए रीन उपपीडन के आरोपों की जांच के लिए एथलीट आयोग में गैरीकोम के अलावा अर्चन शरत कसल, गगन नारंग, मीराबाई चानू, पी चो सिंधू, शिला केशवन, बजरंग साल

है। एथलीट आयोग में गैरीकोम के अलावा अर्चन शरत कसल, गगन नारंग, मीराबाई चानू, पी चो सिंधू, शिला केशवन, बजरंग साल



लिये आईओए द्वारा 20 जनवरी को गठित सात सदस्यीय समिति को प्रमुख भी हैं। समिति ने अभी अपनी रिपोर्ट जमा नहीं की है। वह सिंह के खिलाफ चीन उपपीडन और धमकाने के आरोपों की जांच कर रही खेल मंत्रालय की समिति में भी है जिसने अपनी रिपोर्ट दे दी , भवानी देवी, रानी रामपाल और ओ पी करछना है। ओलंपिक स्वर्ण पदक विजेता निशानेबाज अभिनव बिंद्रा और भारतीया हॉकी टीम के पूर्व कप्तान भी अंतरराष्ट्रीय ओलंपिक समिति और एशियाई ओलंपिक परिषद के सदस्य के तौर पर आयोग में हैं।

न्यूज फ्लैश

दिनभर चला बूदाबादी का दौर

सोनीपत: दिल्ली-एनसीआर क्षेत्र में सक्रिय हुए पश्चिमी विक्षोभ के असर के चलते सोमवार को दिन भर जिले के अधिकतर क्षेत्रों में बूदाबादी का दौर चलता रहा। बरसात की वजह से जिले की मंडियों में जमा करीब 1 लाख मीट्रिक टन गेहूं पर संकट मंडराने लगा है। मौसम विभाग की माने तो अगले तीन दिनों तक पश्चिमी विक्षोभ का असर जारी रहेगा, ऐसे में कच्ची मंडियों में खुले आसमान में नीचे पड़े गेहूं के खराब होने का खतरा मंडराने लगा है। हालांकि सोनीपत मंडी में उठान के लिए सेवा गेहूं शैड व तिरपाल से ढका नजर आया। बता दें कि मौसम विशेषज्ञों के अनुसार मौजूदा समय में तीन-तीन चक्रवातीय परिस्थितियां बनी हुई हैं। एक चक्रवात जहां पंजाब के ऊपर बना हुआ है। वहीं दिल्ली और तेलंगाना पर भी चक्रवातीय परिस्थितियां बनी हुई हैं। तीनों चक्रवात एक टर्न रेखा उत्तर से दक्षिण तक बने हुए हैं। ऐसे में अरब सागर और बंगाल की खाड़ी से नमी उत्तर भारत में पहुंच रही है। जिसके प्रभाव से दिल्ली-एनसीआर सहित पूरे हरियाणा में पश्चिमी विक्षोभ सक्रिय हुए हैं। इस दौरान अगले तीन दिनों तक गरज के साथ कुछ एक स्थानों पर ओलावृष्टि भी हो सकती है। बदले मौसम में किसानों ने राहत की सांस ली है, तो मंडियों में उठान न होने के चलते बचे गेहूं के खराब होने का खतरा बनने लगा है। जिले में रबी खरीद सीजन अपने अंतिम चरण में पहुंच चुका है। जिले में करीब 3 लाख 34 हजार 197 मीट्रिक टन गेहूं की खरीद हो चुकी है। उठान प्रक्रिया कई मंडियों में खासकर कच्ची मंडियों में अपेक्षाकृत काफी धीमी है। रिपोर्ट के अनुसार जिले में विभिन्न मंडियों व खरीद केंद्रों पर अब भी लगभग 1 लाख मीट्रिक टन गेहूं का उठान होना बाकी है। सोमवार को हुई बरसात के कारण कई मंडियों में गेहूं भीग गया। हालांकि गेहूं को बरसात से बचाने के लिए तिरपाल मंडियों में ढके गए थे। अभी बरसात का सिलसिला जारी रहने का अनुमान है, ऐसे में मंडियों में जमा गेहूं पर खतरा मंडराने लगा है।

गला दबाकर की थी किशोरी की हत्या

सोनीपत: मुरथल थाना क्षेत्र के गांव असदपुर-नंदनौर में मकान की छत पर 13 वर्षीय किशोरी का शव सदिग्ध हालात में मिला। किशोरी सातवीं कक्षा की छात्रा थी। छात्रा के परिजन मेहनत मजदूरी करने गए थे। जब उनकी मां वापस लौटी तो बेटी छत पर बेसुध मिली। उन्होंने मामले से पति को अवगत कराया। अस्पताल में लेकर गए तो बालिका को मृत घोषित कर दिया। पुलिस ने शव को कब्जे में लेकर पोस्टमार्टम कराया। पोस्टमार्टम में किशोरी की गला दबाकर हत्या करने की पुष्टि हुई है। पुलिस ने हत्या का मुकदमा दर्ज कर जांच शुरू कर दी है। मध्य प्रदेश के टीकमगढ़ निवासी गंगाराम का परिवार मुरथल के गांव असदपुर में किराए पर रहता है।

बेमौसम बारिश रबी धान भीगा, किसानों को नुकसान

टीम एक्शन इंडिया/धमतरी ग्रीष्म काल में हो रही बेमौसम बारिश ने किसानों के खेतों में तैयार रबी धान फसल को भिगोकर भारी नुकसान पहुंचाया है। आंधी तूफान व तेज वर्षा से खड़ी फसल जमीन पर गिर गई। बालियों से अंकुरण निकल रहा है। कटाई-भिजाई कार्य पूरी तरह से बंद है। पौधों से धान की बालियां जमीन पर झड़ रहा है। बारिश से धान की बर्बादी को देखकर किसान सिर्फ पीट रहे हैं। अब किसानों को मौसम खुलने का इंतजार है। 130 अप्रैल को रात



अंचल में गरज-चमक के साथ रुक-रुककर भारी वर्षा हुई है। बारिश से शहर की सड़कों व गलियों में पानी भर गया। ग्रामीण अंचलों में भी बारिश होने से सड़क किनारे व गड्ढों में पानी भरा हुआ है। वहीं एक मई की सुबह मौसम खराब रहा। आसमान में बादल वाला मौसम बना रहा। भू

अभिलेख शाखा से मिली जानकारी के अनुसार धमतरी तहसील में 25.2 मिमी, कुरूद में 12 मिमी, भखारा में 25.3 मिमी, मगरलोड में 32.5 मिमी, नगरी में 4.2 मिमी, कुकरेल में 29 मिमी वर्षा हुई है। सबसे अधिक वर्षा जिले के मारलोड तहसील में दर्ज की गई है।

वतन वापसी

अब तक 2300 से अधिक भारतीयों को ऑपरेशन कावेरी के तहत भारत लाया जा चुका है

ऑपरेशन कावेरी: वतन वापसी पर महिला की आंखें हुई नम

टीम एक्शन इंडिया/नई दिल्ली गृहयुद्ध क्षेत्र सूडान से लगातार भारतीयों को रेस्क्यू किया जा रहा है। अब तक 2300 से अधिक भारतीयों को ऑपरेशन कावेरी के तहत भारत लाया जा चुका है। भारतीय वायु सेना अपने देशवासियों को बचाने की पूरी कोशिश कर रही है। **ऑपरेशन कावेरी के जरिए 102 वर्ष की बुजुर्ग ने की वतन वापसी:** बताया जा रहा है कि अब तक भारतीय वायुसेना के विमानों में 1400 से अधिक भारतीयों का रेस्क्यू किया जा चुका है। वायुसेना ने बताया, "पिछले कुछ दिनों में भारतीय वायुसेना के



विमानों में लगभग 1,400 भारतीयों को निकाला गया है, दो C-130J विमानों ने 260 कर्मियों को निकाला है, जिनमें 90 वर्ष से

अधिक आयु के बुजुर्ग और 102 वर्ष से अधिक आयु के एक बुजुर्ग शामिल हैं।" **सम्मान के साथ आए वरिष्ठ**

केदारनाथ-बद्रीनाथ में बर्फबारी के बाद चारधाम यात्रा रोकी, राजस्थान में 12 साल बाद मई में ठंड

टीम एक्शन इंडिया/नई दिल्ली/भोपाल/जयपुर राजस्थान, मध्यप्रदेश, उत्तरप्रदेश और छत्तीसगढ़ के कुछ जिलों में भारी बारिश का दौर बना हुआ है। मौसम विभाग का कहना है कि तमिलनाडु, केरल, कर्नाटक, पंजाब, हरियाणा, चंडीगढ़, दिल्ली, राजस्थान, पश्चिमी हिमालयी क्षेत्र, उत्तर पश्चिम मध्य प्रदेश, छत्तीसगढ़ में मौसम 3 मई तक ऐसा ही रहेगा, उसके बाद 4 मई से बदलाव की संभावना है। 24 घंटों में ठिटुरन भी बढ़ी है। एमपी के भोपाल में न्यूनतम तापमान दोपहर 2.30 बजे 18.6 डिग्री तक चला गया। राजस्थान में भी ऐसा ही हाल रहा। 9 शहरों का तापमान 30 डिग्री से नीचे रहा। राज्य के जयपुर, सीकर, नागौर, अलवर, बारां, बीकानेर समेत ज्यादातर इलाकों में बारिश और ओले गिरे। दिल्ली, पंजाब, बिहार, यूपी में भी तापमान में 3



से 5 डिग्री तक गिरावट देखी गई। **केदारनाथ धाम में बर्फबारी, राज्य में 4 दिन के लिए ऑरेंज अलर्ट जारी:** इधर, केदारनाथ और बद्रीनाथ धाम में भारी बारिश और बर्फबारी के कारण चार धाम यात्रा को श्रीनगर में रोक दिया गया है। अगले चार दिनों तक राज्य में खराब मौसम को लेकर ऑरेंज अलर्ट जारी किया था। इन चार दिनों में ओलावृष्टि, आंधी-तूफान और 3500 मीटर से ज्यादा

ऊँचाई वाले इलाकों में भारी बर्फबारी होने की संभावना है। इसके चलते चार धाम यात्रा के लिए रजिस्ट्रेशन 3 मई तक बंद कर दिया गया है। केदारनाथ धाम में पिछले 13 दिनों से रुक-रुक कर बर्फबारी हो रही है। धाम में हिमपात का सिलसिला 18 अप्रैल से शुरू हुआ था। मौसम विभाग के मुताबिक, देहरादून, पुणे, दिल्ली, भोपाल, जबलपुर, कोहिमा, भीलवाड़ा, जालंधर,

बरतें सावधानी

केदारनाथ और बद्रीनाथ धाम में भारी बारिश और बर्फबारी के कारण चार धाम यात्रा को श्रीनगर में रोक दिया

बरेली, गया, और हरदोई में 2 और 3 मई को न्यूनतम तापमान 20 या उससे कम रहने का अनुमान है। **अगले तीन दिन बारिश का अलर्ट:** मौसम विभाग दिल्ली के वरिष्ठ वैज्ञानिक डॉ. नरेश कुमार ने बताया कि पूरे भारत में तापमान सामान्य से कम है। दिल्ली एनसीआर हरियाणा-पंजाब में तापमान सामान्य से 9-10 डिग्री सेल्सियस तक कम है। आने वाले 2 दिन तक तापमान ऐसा ही रहेगा, उसके बाद 3-5 डिग्री सेल्सियस तक तापमान बढ़ सकता है। उन्होंने कहा कि आने वाले 3 दिनों में पूरे उत्तर पश्चिमी भारत में

बारिश होती रहेगी। जम्मू-कश्मीर, हिमाचल, उत्तराखंड के लिए हमने तेज बारिश का अलर्ट दे रखा है। हरियाणा और पंजाब के लिए भी हमने अलर्ट दे रखा है। दिल्ली में भी अगले 3 दिनों में बारिश होती रहेगी, इसके लिए ऑरेंज अलर्ट जारी किया गया है। **एमपी में आखिर इतना ठंडा मौसम कैसे हो गया:** मध्यप्रदेश में मौसम केंद्र के डायरेक्टर आर. बालासुब्रह्मण्यन ने बताया कि जमीन से 6 किमी ऊपर तक नमी ही नमी है, फ्रीजिंग लेवल 4 किमी ऊपर है। इसलिए राज्य में कई जगह ओले गिरे हैं और पारा लुढ़का है। **राजस्थान में इतनी बारिश और नमी की बड़ी वजह क्या है:** राज्य के आस-पास दो सकुलेशन सिस्टम सक्रिय हैं। पहला पाकिस्तान से सटे इलाकों में है, जो पश्चिमी राजस्थान में बारिश दे रहा है।

कोरोना की रफ्तार हुई धीमी!

टीम एक्शन इंडिया/नई दिल्ली देशभर में कोरोना संक्रमण की रफ्तार कम होने लगी है। स्वास्थ्य मंत्रालय द्वारा जारी किए गए आंकड़ों के अनुसार, बीते 24 घंटे में 4,282 नए मामले दर्ज किए गए। इसी के साथ देश में एक्टिव केसों की संख्या घटकर 47,246 हो गई है। राहत की बात यह रही कि कल के मुकाबले कोरोना के मामलों में गिरावट आई है। रविवार जारी 30 अप्रैल को कोरोना के 5,874 केस सामने आए थे और एक्टिव केस 49,015 था।

इतने मरीजों की हुई मौत: स्वास्थ्य मंत्रालय द्वारा सुबह 8 बजे अपडेट किए गए आंकड़ों में कहा गया है कि बीते 24 घंटे में 14 मरीजों की मौत हुई है, जिससे मरने वालों की संख्या बढ़कर 5,31,547 हो गई है। इसमें 6 मौतें केरल में हुई हैं। आंकड़ों के मुताबिक, भारत में डेली पॉजिटिविटी रेट 4.92 प्रतिशत और वीकली पॉजिटिविटी रेट 4.00 प्रतिशत है। देश में अब तक कोरोना वायरस के 4.49 करोड़ मामले दर्ज किए जा चुके हैं, जो कुल मामलों का 0.15 प्रतिशत है।



राहत की सांस ली

बीते 24 घंटे में 4,282 नए मामले दर्ज किए गए। इसी के साथ देश में एक्टिव केसों की संख्या घटकर 47,246 हो गई

ठीक हुए मरीज का रिकवरी रेट: भारत में मरीजों के ठीक होने की रिकवरी रेट 98.67 प्रतिशत है। एक्टिव मामलों अब कुल संक्रमणों का 0.11 प्रतिशत हैं। बीमारी से उबरने वालों की संख्या बढ़कर 4,43,70,878 हो गई, जबकि मृत्यु दर 1.18 प्रतिशत दर्ज की गई। स्वास्थ्य मंत्रालय की वेबसाइट के मुताबिक, भारत में राष्ट्रव्यापी टीकाकरण अभियान के तहत अभी तक कोविड-19 रोधी टीकों की 220.66 करोड़ खुराक लगाई जा चुकी है।

खड़गे के बेटे ने पीएम मोदी को कहा नालायक

कर्नाटक विधानसभा चुनाव के फैसले में नेताओं के बीच जुबानी जंग जारी है। 27 अप्रैल को कांग्रेस अध्यक्ष मल्लिकार्जुन खड़गे ने प्रधानमंत्री नरेंद्र मोदी को जहरीला सांप बताया था। खड़गे के बयान के 4 दिन बाद अब उनके बेटे और कांग्रेस विधायक प्रियांक खड़गे ने प्रधानमंत्री को नालायक कहा है। प्रियांक खड़गे ने सोमवार कलबुर्गी में बंजारा समुदाय के कार्यक्रम में कहा- मोदी प्रधानमंत्री हैं, आपकी आलोचना तो होगी ही। इसका मतलब यह नहीं कि आप रोते हुए जनता के पास जाएं। दुर्भाग्य से, पीएम हर बार विक्टिम कार्ड खेलते हैं।

विचार-विमर्श

गंगा तुलसी, गंगोत्री, यमुनोत्री, अलकनंदा और मंदाकिनी का गंगाजल और रुद्राक्ष की माला भी भेंट की

ने मानसखंड के अन्तर्गत जागेश्वर धाम, आदि कैलाश/ पार्वती सरोवर/ ओम पर्वत के दर्शन, लोहाघाट में मायावाती आश्रम की यात्रा के साथ ही सीमान्त जनपद पिथौरागढ़ में जनसम्बोधन और विभिन्न विकास योजनाओं का लोकार्पण और शिलान्यास के लिए आने का भी प्रधानमंत्री से आग्रह किया।



प्रधानमंत्री मोदी का मार्गदर्शन प्राप्त किया। उन्होंने चारधाम यात्रा की व्यवस्थाओं के बारे में अवगत कराते हुए कहा कि रिकॉर्ड संख्या में श्रद्धालु दर्शन करने आ रहे हैं। जोशीमठ में केंद्र सरकार के

सहयोग से राहत कार्य किए जा रहे हैं। प्रधानमंत्री मोदी से माह अक्टूबर/नवम्बर 2023 में राज्य में प्रस्तावित इन्वेस्टर समिट के उद्घाटन के लिए समय दिए जाने का भी अनुरोध किया। मुख्यमंत्री



THE PRINTING HUB COMPLETE CTP UNIT BASYS PRINT



Corporate Office : A-15, G. T. Karnal Road, Industrial Area, Delhi-110033

Phone : +91-9999889104, +91-9250706656, +91-11-47502546